

6 කාර්යය, ශක්තිය සහ ජවය (ක්ෂමතාව)


6.1 කාර්යය ශක්තිය සහ ක්ෂමතාව

කාර්යය (Work)

- බලයක් හේතුකොටගෙන වස්තුවක් යම් දුරක් චලනය වේ නම් එම බලය මගින් කාර්යයක් කරනු ලැබේ යයි කියයි.

කාර්යයේ විශාලත්වය

- විස්ථාපනය ඔස්සේ ඇති බල සංරචකයෙන් සිදුවූ විස්ථාපනයෙන් ගුණිතය කාර්ය ප්‍රමාණයේ විශාලත්වය ලෙස හැඳින්විය හැක.



මෙම වස්තුව F බලය යටතේ S විස්ථාපනයක් සිදු කළේ යයි සිතමු . විස්ථාපනය ඔස්සේ බල සංරචකය $F \cos \theta$ වේ .

$$\text{කාර්යය } W = F \cos \theta \times S$$

ජූලය අර්ථ දැක්වීම

- 1 N බලයක් එහි 1 m දුරක් චලනය වුවහොත් සිදුකෙරෙන කාර්යය ප්‍රමාණය 1 J ලෙස අර්ථ දැක්වේ.

ශක්තිය (Energy)

- කාර්ය කිරීමේ හැකියාව ශක්තිය නම් වේ.

විභව ශක්තිය (Potential energy)


- යම් වස්තුවක පිහිටීම අනුව ගබඩා වන ශක්තිය විභව ශක්තිය ලෙස හඳුන්වයි.

විභව ශක්තිය ස්වරූප දෙකකින් පවතී

1. ගුරුත්වාකර්ෂණ විභව ශක්තිය

යම් වස්තුවක් ගුරුත්ව ක්ෂේත්‍රය තුළ පිහිටීම වෙනස් වීම අනුව එහි ගබඩාවන ශක්තිය ගුරුත්වාකර්ෂණ විභව ශක්තියයි.

පොළව මට්ටමේ ඇති m (kg) ස්කන්ධයක් h (m) උසකට එසවීමේදී එහි ගබඩාවන ශක්තිය = mgh වේ.



2. ප්‍රත්‍යස්ථ විභව ශක්තිය

බාහිර බලයක් යොදා වස්තුවක ස්වභාවික හැඩය වෙනස් කිරීමෙන් යම්කිසි ශක්තියක් එහි ගබඩා කළ හැකිවේ. මෙම ශක්තිය ප්‍රත්‍යස්ථ විභව ශක්තියයි.

$$\text{ප්‍රත්‍යස්ථ විභව ශක්තිය} = (1/2)kx^2$$

චාලක ශක්තිය (Kinetic energy)

- වස්තුවක් චලනය වන ප්‍රවේගය නිසා එය සතුවන ශක්තිය චාලක ශක්තිය ලෙස හඳුන්වයි.

$$E_k = \frac{1}{2}mv^2$$



චලනය වන ඊතලයක ගමන්කරන වස්තුවක

ශක්ති සංස්ථිති නියමය

- ශක්තිය මැවීමක් හෝ විනාශ වීමක් සිදු නොවන අතර එක් ශක්ති ප්‍රභේදයක් තවත් ශක්ති ප්‍රභේදයකට පරිවර්තනය වීම පමණක් සිදුවේ.

Changing forms of energy



එන්ජිම මගින් රසායනික ශක්තිය යාන්ත්‍රික හා තාප ශක්තිය බවට



ශාක විකිරණ (ආලෝක) ශක්තිය රසායන ශක්තිය බවට




මිටිය යාන්ත්‍රික ශක්තිය විරූපණ හා තාප ශක්තිය බවට



න්‍යෂ්ටික ප්‍රතික්‍රියා න්‍යෂ්ටික විකිරණ ශක්තිය හා තාප ශක්තිය බවට



මිශ්‍රකය විද්‍යුත් ශක්තිය යාන්ත්‍රික හා තාප ශක්තිය බවට



විදුලි පහන විද්‍යුත් ශක්තිය විකිරණ හා තාප ශක්තිය බවට


යාන්ත්‍රික ශක්තිය

- යම් පද්ධතියක චාලක ශක්තියෙන් විභව ශක්තියෙන් එකතුව යාන්ත්‍රික ශක්තිය ලෙස හඳුන්වයි.

යාන්ත්‍රික ශක්තිය = චාලක ශක්තිය + විභව ශක්තිය

යාන්ත්‍රික ශක්ති සංස්ථිති මූලධර්මය

- යම් යාන්ත්‍රික පද්ධතියක චාලක (KE) සහ විභව (PE) ශක්තීන් වල එකතුව නියතයක් වේ.



ක්ෂමතාවය (ජවය) (Power)

- කාර්ය කිරීමේ ශීඝ්‍රතාවය ජවය හෙවත් ක්ෂමතාවය ලෙස හඳුන්වයි.

$$\text{ක්ෂමතාවය} = \frac{\text{කාර්ය}}{\text{කාලය}} \quad P = \frac{W}{t}$$

ක්ෂමතාවයේ SI ඒකක Js^{-1} හෙවත් වොට් (watt) (W) වේ.

1 watt =



a single LED

1 kilowatt =
(1,000 watts)



a toaster

1 megawatt =
(1,000,000 watts)




1,000 houses



1 gigawatt =
(1,000,000,000 watts)



1,000,000 houses



$$\begin{aligned} \text{කාර්යක්ෂමතාව} &= \frac{\text{ප්‍රයෝජනවත් කාර්ය}}{\text{සැපයූ ශක්තිය}} \times 100\% \\ &= \frac{\text{ප්‍රතිදාන කාර්ය}}{\text{ප්‍රදාන කාර්ය}} \times 100\% \\ &= \frac{\text{ප්‍රතිදාන ශක්තිය}}{\text{ප්‍රදාන ශක්තිය}} \times 100\% \\ &= \frac{\text{ප්‍රතිදාන ජවය}}{\text{ප්‍රදාන ජවය}} \times 100\% \end{aligned}$$



Typical Energy Split in Gasoline Internal Combustion Engines

